




# दैनिक वादळ वार्ता



vadalvartanews@gmail.com

संपादक : अजय भांगे

उपसंपादक : गणेश गाडेकर

https://epaper.vadalvarta.com

बीड (महाराष्ट्र) दैनिक मराठी • गुरुवार दि. २ ऑक्टोबर २०२५ • ९४२२६६००७७ • आरएनआय-एमएचएमएआर/२०२३/८७५५५ • वर्ष ३ रे • अंक ४७ • पाने ४ • किंमत ४ रुपये

Beed (Mahmar) Daily Marathi • Thursday 2 Oct 2025 • ९४२२६६००७७ • RNI-MAHMAR / 2023 / 87555 • Year - 3rd • Issue 47 • Pages 4 • Rate 4 Rs

## एका एकरसाठी ५० हजार रुपये मदत द्यावी: कर्जमाफी साठी हीच योग्य वेळ, नवा मुहूर्त काढू नये-जयंत पाटील



सांगली (वृत्तसंस्था)-पूरग्रस्तांना मदत देण्यासाठी राज्य सरकारने केंद्र सरकारच्या मदतीची वाट न पाहता केंद्रातील सरकार आपलेच आहे, या भावनेने राज्याची तिजोरी रिकामी केली पाहिजे, असा सल्ला राष्ट्रवादी काँग्रेस शरद पवार गटाचे ज्येष्ठ नेते जयंत पाटील यांनी महायुती सरकारला दिला आहे. तसेच कृपया करून एनडीआरएफच्या निकषाप्रमाणे मदत करू नये, ते निकष आता जुने झाले असून महागाई वाढली आहे. त्यामुळे सरकारने पूरग्रस्तांना भरीव मदत द्यावी, अशी मागणी जयंत पाटील यांनी केली आहे. जयंत पाटील म्हणाले, पूरग्रस्तांसाठी दिलेले ५ हजार रुपये फार कमी आहेत. १० ते १५ हजार रुपये देणे गरजेचे होते, सरकारने तातडीने ती मदत द्यावी. एका एकरसाठी ५० हजार रुपये मदत देण्याची मागणी त्यांनी केली आहे.

तसेच कर्जमाफी देण्याची ही योग्य वेळ आहे. मराठवाड्यात अनेकांनी आत्महत्या केली आहे. त्यामुळे आता कर्जमाफी द्यावी. केंद्राकडून मदत येईल याची वाट न पाहता राज्य सरकारने आता आपली तिजोरी रिकामी करावी, असेही जयंत पाटील यांनी म्हटले आहे. मराठवाडा आणि पश्चिम महाराष्ट्रात मोठे नुकसान झाले आहे. शेतकरी नाराज झालेला आहे. अतिवृष्टीने झालेल्या नुकसानीच्या पार्श्वभूमीवर दसरा मेळावा सारखे कार्यक्रम घ्यावेत का? असा प्रश्न विचारण्यात आला असता जयंत पाटील म्हणाले, कोणते कार्यक्रम करायचे आणि कोणते नाही हे ज्याचा त्याचा निर्णय आहे. शेतकरी संकटात असताना कर्जमाफी करण्याचा सरकारने निर्णय घेतला तर तो शेतकऱ्यांसाठी लाभदायक ठरेल, असे पाटील म्हणाले.



**कर्जमाफीची आत्ताच योग्य वेळ, नवा मुहूर्त काढू नये**  
महाराष्ट्राच्या मुख्यमंत्र्यांनी व उपमुख्यमंत्र्यांनी शेतकऱ्यांना योग्य वेळी कर्जमाफी देऊ असे म्हटले होते. आता कर्जमाफीसाठी यापेक्षा चांगली वेळ असू शकत नाही. निवडणूक आल्यावर कर्जमाफी देण्यापेक्षा शेतकरी अडचणीत असताना कर्जमाफी दिली तर तो लाभदायक ठरेल, असे मत जयंत पाटील यांनी म्हटले आहे. निराशेतून मराठवाड्यासह संपूर्ण राज्यात गेल्या सहा महिन्यात अनेक शेतकऱ्यांनी आत्महत्या केल्या आहेत. सरकारने कर्जमाफी केली तर आत्महत्याचे प्रमाण पूर्णपणे थांबेल, अशी अपेक्षा जयंत पाटील यांनी व्यक्त केली आहे. तसेच सरकारने कर्जमाफीचा निर्णय आत्ताच घ्यावा, त्यासाठी नवा मुहूर्त काढू नये, असा खोचक सल्लाही जयंत पाटील यांनी दिला आहे.

### मराठवाड्यातील विद्यार्थ्यांचे परीक्षा शुल्क माफ करा-डॉ. संजय तांदळे

बीड। प्रतिनिधी  
सध्या बीड जिल्ह्यासह मराठवाड्यातील इतर सर्व जिल्ह्यात तसेच राज्यातील काही भागात गेल्या काही दिवसांपासून मुसळधार पाऊस व अतिवृष्टीमुळे महापूर निर्माण होऊन अनेक गावातील घरे वाहून गेली आहेत. तसेच पशुधन देखील वाहून गेले आहे. अनेक गावे विस्थापित झाली आहेत. अस्मानि संकटामुळे शेतकऱ्यांचे अतोनात नुकसान झाले आहे. सर्वस्व गमावलेल्या शेतकरी कुटुंबाकडे विद्यार्थ्यांची परीक्षा फी भरण्यासाठी ऐपत राहिलेली नाही. शालांत व उच्च माध्यमिक प्रमाणपत्र परीक्षा फेब्रुवारी - मार्च २०२६ साठी आवेदन पत्र भरणे सध्या सुरू आहे. तरी शासनाने मराठवाडा भागातील इयत्ता दहावी, बारावी तसेच पदवी परीक्षेची परीक्षा फी माफ करावी अशी मागणी बीड जिल्हा सामाजिक कार्यकर्ता संघटनेच्या



वतीने दि. १ ऑक्टोबर २०२५ रोजी महाराष्ट्र राज्याचे मुख्यमंत्री देवेंद्र फडणवीस, उच्च व तंत्र शिक्षण मंत्री चंद्रकांत पाटील, शालेय शिक्षण मंत्री दादाजी भुसे, उपमुख्यमंत्री तथा बीड जिल्ह्याचे पालकमंत्री अजित दादा पवार यांना जिल्हाधिकारी कार्यालय मार्फत पाठवलेल्या निवेदनाद्वारे डॉ. संजय तांदळे, सुदाम कोळेकर आदींनी केली आहे.

### कपिलधर वाडीतील घराला तडे, रस्त्याला पडल्या भेगा

ग्रामस्थ भयभीत ८० जणांचे स्थलांतर, तहसीलदार चंद्रकांत शेळके यांनी दिली भेट  
बीड। प्रतिनिधी  
बीड तालुक्यातील कपिलधर वाडीमध्ये मागील काही दिवसांपासून घरांना तडे पडणे आणि रस्त्याला मोठमोठ्या भेगा पडल्याने ग्रामस्थांमध्ये भीतीचे वातावरण निर्माण झाले आहे. कपिलधर वाडी ही पायथ्याशी वसलेली असून येथे १०० घरे आणि सुमारे ५०० लोकसंख्या आहे. रात्री १२ वाजता अनेक गावकर्यांनी सुरक्षिततेसाठी तीर्थक्षेत्रात स्थलांतर केले, तर काही जण पाहण्याकडे गेले. ग्रामस्थांनी प्रशासनाकडे तात्पुरती स्थलांतराची व्यवस्था आणि नुकसान भरपाईसाठी मागणी केली आहे. कपिलधर वाडीची माळीण होते की काय? अशी भीती निर्माण झाली असून, त्यामुळे गावकर्यांनी रात्र जागून घालवली.  
ज्या लोकांना शक्य होते त्यांनी रात्रीच स्थलांतर केले, मात्र उरलेल्या लोकांसाठी प्रशासनाने तातडीने मदत करावी, असे ग्रामस्थांनी सांगितले. रस्त्याला पडलेल्या भेगा व घरांवरील तडे पाहण्यासाठी तहसीलदार चंद्रकांत शेळके यांनी घटनास्थळी भेट दिली. त्यांच्यासोबत वरिष्ठ भू-वैज्ञानिक शंकर काळे देखील होते. भू-वैज्ञानिकांच्या मते, मागील काही दिवसांत झालेल्या पावसामुळे जमीन साठवलेले पाणी ५०-६० मीटर खोलवर गेले आहे. त्यामुळे जमीन जो कमकुवत भाग आहे तिथून हवा बाहेर पडल्याने घरांना व रस्त्याला तडे पडले आहेत. भू-वैज्ञानिक काळे यांनी ग्रामस्थांना सांगितले की, या भागात आणि परिसरात भूकंपाची कोणतीही नोंद नाही. त्यामुळे सध्या कोणताही धोका नाही, ग्रामस्थांनी घाबरू नये. दरम्यान, आमदार संदीप क्षीरसागर आणि आमदार रोहित पवार यांनी देखील ग्रामस्थांची भेट घेतली आणि त्यांची काळजी व्यक्त केली. काही नागरिकांचे स्थलांतर केले गेले असून, प्रशासनाने त्यांच्या पुनर्वसनासाठी जिल्हाधिकार्याकडे प्रस्ताव पाठविला आहे. ग्रामस्थांच्या सुरक्षिततेसाठी प्रशासन सतर्क असून, भविष्यात अशा प्रकारच्या धोक्या टाळण्यासाठी आवश्यक उपाययोजना करण्याचे आश्वासन देण्यात आले आहे.



### मोफत आरोग्य तपासणी शिबिराचे आयोजन

लेंडाळ हॉस्पिटलच्या वतीने पूरग्रस्तांसाठी एक मदतीचा हात

पूरामुळे स्थलांतरित झालेल्या नागरिकांसाठी मोफत आरोग्य तपासणी व उपचार सेवा

माजलगाव। दर्शन डॉंगरे  
मराठवाड्यासह बीड जिल्ह्यात तीस वर्षांनंतर तुफान मुसळधार पाऊस पडल्यामुळे पूरग्रस्त परिस्थिती निर्माण झाली असून माजलगाव तालुक्यातील सांडस चिंचोली या गावाला पुराच्या पाण्याने अक्षरशः वेढा घातलेली परिस्थिती निर्माण झालेली आहे गावातील लोकांचे जनजीवन विस्कळीत झाले होते सर्व प्रतिष्ठित नागरिक व्यापारी सर्व पक्ष संघटना यांच्या वतीने सांडस चिंचोली या गावाला मदत करणे चालू आहे.  
पूर परिस्थिती निर्माण झाल्यामुळे गावात सर्दी, ताप, खोकला, डोकेदुखी अशा समस्या उद्भवल्यामुळे पूरग्रस्त बांधवांच्या निरोगी आरोग्यासाठी आणि साथीचे रोग पसरू नये यासाठी काल दिनांक ०१ ऑक्टोबर रोजी गावाला पाण्याचा वेडा असताना देखील गावात गाडी



जाण्यासारखी परिस्थिती नसताना होडीने सर्व डॉक्टर मंडळी व सर्व मेडिसिन घेऊन माजलगाव येथील सुप्रसिध्द लेंडाळ मल्टीस्पेशलिटी हॉस्पिटल व क्रिटिकल केअर सेंटर यांच्या वतीने सांडस चिंचोली येथील हनुमान मंदिर या ठिकाणी आरोग्य तपासणी शिबिराचे आयोजन करण्यात आले होते या शिबिरामध्ये शुगर, बीपी, ताप, खोकला, सर्दी आणि इतर आजार

टाकणखार व आदिनी परिश्रम घेतले. सांडस चिंचोली गावचे सरपंच नारायण शेजूळ, श्रीकृष्ण शेजूळ, सोमा चंदनशिव, पांडुरंग माने, अशोक कदम व सर्व गावकऱ्यांनी मोलाची साथ दिली. कधी नव्हे तर यंदा चांगले पीक उगवून शेतकऱ्यांच्या हातात चांगले पैसे पडतील अशी आशा शेतकऱ्यांना लागलेली असताना निसर्गाच्या हेकेखोरपणामुळे झालेल्या ढगफुटी, अतिवृष्टीने तालुक्यातील छोटेछोटे मोठ्या नद्यांना महापूर आला आणि होत्याच नव्हतं झालं. त्यात शासन मदत जाहीर करण्यास व देण्यास करत असलेला विलंब यामुळे शेतकरी पुरा खचला आहे. सरकारने लवकरात लवकर सरसकट पंचनामे करून एकरी ५० हजार रुपये मदत जाहीर करावी असे नागरिकांतून शेतकऱ्यांतून बोलले जात आहे.

### परळी तालुक्यातील बेलंबा येथे सुजात दादा आंबेडकर यांचे बॅनर फाडले

गुन्हा दाखल करण्याची वंचितची मागणी



परळी। प्रतिनिधी  
वंचित बहुजन आघाडीचे युवा नेते सुजातदादा आंबेडकर यांच्या परळी येथील एल्यार महासभेच्या निमित्ताने बेलंबा, ता. परळी येथे लावण्यात आलेले बॅनर फाडल्याने गावात तणाव निर्माण झाला असून याप्रकरणी दोषींवर कारवाई करावी अशी मागणी वंचित बहुजन आघाडीच्या वतीने पोलिसांना करण्यात आली आहे.  
याबाबत अधिक माहिती अशी की, नुकतीच दिनांक २९ सप्टेंबर रोजी परळी येथे वंचित बहुजन आघाडीचे युवा नेते सुजातदादा आंबेडकर यांची

भव्य एल्यार सभा झाली. सभेच्या प्रचारासाठी तालुक्यातील बेलंबा येथील कार्यकर्त्यांनी ग्रामपंचायत कार्यालयाच्या समोर सुजातदादा आंबेडकर यांचे बॅनर लावले होते. सदरील बॅनर फाडल्याने गावात तणाव निर्माण झाल्याचा आरोप कार्यकर्त्यांनी केला असून या घटनेने कार्यकर्त्यांनू तीव्र संताप व्यक्त होत आहे. या घटनेची माहिती मिळताच वंचित बहुजन आघाडीच्या वतीने काल परळी ग्रामीण पोलीस स्टेशनला निवेदन देण्यात आले असून आरोपींवर कारवाई करून अटक करण्याची मागणी करण्यात आली आहे.

**सुटीची सुचना**  
दि. २ ऑक्टोबर दसरा असल्याने दैनिक वादळ वार्ता कार्यालयास सुट्टी असल्यामुळे ३ ऑक्टोबर वार शुक्रवार चा अंक प्रसारित होणार नाही याची वाचक, जाहिरातदार यांनी नोंद घ्यावी.

### शेतकऱ्यांनी शेती कामे आवरा ४ ऑक्टोबर पासून पुन्हा सर्वसाधारण पावसाचा अंदाज हवामान अभ्यासक तज्ज्ञ पंजाबराव डंग्र



नायगांव। हनुमंत चंदनकर  
सलग पाच वेळा ढगफुटी सदस्य पाऊस व जिल्हाभरात महापुराचे शैमानानंतर उघडझरी पडली असेल तरी शेतकरी बांधवांनी आपले शेती पिके सोयाबीन कापणी करून घ्यावी व त्यांची व्यवस्थित झाकून साठवणूक करावी व आपल्या पिकांचे संरक्षण करावं ४ ऑक्टोबर नंतर पुन्हा पावस

पडण्याचा अंदाज हवामान अभ्यासक कृषी तज्ञ पंजाबराव डक यांनी दिला आहे पंजाबराव ढक्यांनी सांगितलेले आतापर्यंतचे हवामान अंदाज व पावसाचे अंदाज अगदी तंतोतंत लागू पडले आहेत त्यांनी २९ तारखेपासून सूर्य दर्शनाला सुरुवात होईल असा सल्ला पत्रकारणांनी दिला होता त्याप्रमाणे २९ पासून चांगली उघाड



असली तरीही ४ ऑक्टोबर पासून पुन्हा सर्वसाधारण पावसाला सुरुवात होईल हा पाऊस जिल्ह्यातील अनेक ठिकाणी भाग बदलत तर काही ठिकाणी मुसळधार पावसाचा अंदाज यावेळी त्यांनी दिला आहे याद्वारे शेतकऱ्यांना आवाहन करण्यात आले आहे की आपली शेती कामे लवकर उरकून घ्यावे.

## संपादकीय

### अवकाळीने मोडले दक्षिण महाराष्ट्राचे कंबरडे



महाराष्ट्रातील दक्षिण भाग, विशेषतः सांगली, सातारा आणि कोल्हापूर या जिल्ह्यांत सप्टेंबरच्या शेवटच्या आठवड्यात अवकाळी पावसाने दहशत माजवली. २३ सप्टेंबरपासून सुरू झालेल्या मुसळधार पावसाने शेती, जनजीवन आणि पायाभूत सुविधा यांचा विचका केला. हवामान विभागाने २३ ते २९ सप्टेंबर या कालावधीत मध्य महाराष्ट्र आणि मराठवाड्यासाठी अतिवृष्टीचा इशारा दिला होता. परतीच्या पावसाच्या रूपात आलेल्या या अवकाळीने शेतकऱ्यांच्या टाळ्वर हात ठेवला असून, लाखो रुपयांचे नुकसान झाले आहे. या आठवड्यातील घडामोडी आणि त्यांचे परिणाम यांचा आढावा घेताना, हा पाऊस केवळ नैसर्गिक संकट नसून, हवामान बदलाचा जागतिक प्रभाव स्थानिक पातळीवर खोलवर दाखवतो आहे. सप्टेंबरपर्यंत दक्षिण महाराष्ट्रात हलका पाऊस पडत होता. २३ तारखेपासून परिस्थिती गंभीर झाली. बंगालच्या उपसागरात तयार झालेल्या कमी दाबाच्या क्षेत्राने पश्चिमेकडे सरत महाराष्ट्राच्या घाटमाथ्यावर आणि मैदानी भागात मुसळधार पाऊस झाला. सांगली जिल्ह्यात २४ तारखेला ६८ पैकी २९ मंढळांमध्ये अतिवृष्टी नोंदवली गेली. मिरज आणि तासगाव-कवठेमहाकाळ तालुक्यांत १०० मिमीपेक्षा जास्त पाऊस कोसळला, ज्यामुळे कांदा, द्राक्ष आणि सोयाबीन, मका, मूग, उडीद, बाजरी, मटकीसारख्या खरीप आणि कडधान्य पिकांचे मोठे नुकसान झाले. बांधावर जाऊन पाहणीनंतर आमदार रोहित आर. पाटील यांनी मृदू केले की, तासगाव-कवठेमहाकाळमध्ये शेतीचे प्रचंड नुकसान झाले असून, जिल्हाधिकारी आणि कृषी आयुक्तांशी बोलणी करून पंचनाम्याची प्रक्रिया सुरू केली आहे. द्राक्षबागांवर छाटणीनंतर आलेल्या पावसाने दावण्या आणि करपा रोगाची शक्यता वाढवली असून, शेतकऱ्यांच्या उत्पन्नावर परिणाम होणार आहे. खासदार विशाल पाटील, आमदार गोपीचंद पडळकर, आमदार सुहास बाबर यांनी आपापल्या तालुक्यातील नुकसानभरपाईसाठी कृषी आणि महसूल विभागाला सक्रिय केले. सातारा जिल्ह्यातही अवकाळीने हाहाकार माजवला. दुष्काळग्रस्त माण तालुक्यात २७ तारखेला मुसळधार पावसाने माणगंगा नदीला पूर आणला. म्हसवड शहरात रस्ते बुडाले, वीजपुरवठा खंडित झाला आणि शेकडो घरांमध्ये पाणी शिरले. कोयना धरण क्षेत्रात धुवांधार पाऊस कोसळला, ज्यामुळे धरणातील पाणीपातळी वाढली आणि विसर्गाची शक्यता निर्माण झाली. महाबळेश्वरसारख्या पर्यटनस्थळी पावसाने झोडपून काढले, ज्यामुळे रस्ते बंद पडले आणि प्रवाशांना अडकण्याची वेळ आली. जिल्ह्यातील १५० हून अधिक गावांवर परिणाम झाला असून, जनावरांचे मृत्यू आणि पिकांचे नुकसान यामुळे शेतकरी हवालदिल झाले आहेत. कोल्हापूर जिल्ह्यातील परिस्थिती सर्वाधिक गंभीर होती. पंचगंगा नदी धोक्याच्या पातळीवर पोहोचली. २६ ते २८ सप्टेंबर दरम्यान अतिमुसळधार पावसाने तसेच परवा रात्रीपासून सुरू झालेल्या पावसाने ओढे-नाले फुटले, अनेक गावांचा संपर्क तुटला. जिल्ह्यातील शेतकऱ्यांना काढणीस आलेल्या पिकांचे मोठे नुकसान झाले; ऊस, भात आणि भाजीपाला पिके पाण्यात बुडाली. सातारा, कोल्हापूर आणि सांगलीतील जनजीवन पूर्णपणे विस्कळीत झाले असून, काही मार्ग बंद पडले. या अवकाळीचा आर्थिक आणि सामाजिक परिणाम प्रचंड आहे. प्राथमिक अंदाजानुसार, दक्षिण महाराष्ट्रात ५० हजार हेक्टर शेतीचे नुकसान झाले असून, लाखो शेतकरी कर्जबाजारी होण्याच्या मार्गावर आहेत. ऊस कारखान्यांना गाळप वेळेवर होण्यात अडचणी येत आहेत, तर द्राक्ष उत्पादकांना निर्यात बाजारपेठेस धक्का बसणार आहे. जनावरांचे मृत्यू सुमारे ५०० वर पोहोचले असून, ग्रामीण भागात पिण्याच्या पाण्याची टंचाई वाढली आहे. रस्ते, पूल आणि वीज यांसारख्या पायाभूत सुविधा धडकून पडल्या, ज्यामुळे शाळा-कॉलेज बंद पडली आणि परीक्षा रद्द झाल्या. नोकरीसाठी परीक्षेच्या उमेदवारांना पावसामुळे प्रवासात अडचणी आल्या. सरकारी पातळीवर तातडीची मदत सुरू झाली आहे. जिल्हाधिकारी कार्यालयांनी पंचनामा करून नुकसानभरपाईची प्रक्रिया हाती घेतली असून, मुख्यमंत्री मदत निधीतून प्रति हेक्टर ५००० ते १०००० रुपयांची मदत जाहीर करण्यात आली. एनडीआरएफच्या टीम तैनात केल्या असून, आपत्ती नियोजन केंद्र सक्रिय आहे. मात्र, शेतकरी संघटनांनी मदतीची रक्कम अपुरी असल्याचे सांगितले आहे. हवामान अभ्यासकांनी २७ ते ३० सप्टेंबरपर्यंत पावसाचा जोर कायम राहिल असा अंदाज वर्तवला असून, शेतीसाठी सल्ला दिला आहे. हा अवकाळी पाऊस म्हणजे हवामान बदलाचा इशारा आहे. गेल्या काही वर्षांत अशी संकटे वाढली असून, शेतकऱ्यांना हवामानस्नेही शेतीकडे वळावे लागले. धरण व्यवस्थापन आणि पूर्वसूचना यावर भर देणे गरजेचे आहे. सांगली, सातारा आणि कोल्हापूरसारख्या जिल्ह्यांनी या संकटातून सावध होऊन भविष्यातील तयारी करावी. यंदा पावसाने जो काही फटका दिला आहे, शेतकऱ्यांच्या कंबरड्यावर बसलेल्या या फटक्याला धीर देऊन, नव्या आशेने पुढे जाण्याची वेळ आली आहे. भविष्यातील आव्हान हवामान बदलामुळे पावसाच्या पद्धतीत अनिश्चितता वाढली आहे. गेल्या काही वर्षांत अवकाळी पाऊस, पूर आणि दुष्काळ यांची वारंवारिता वाढली आहे. सांगली, सातारा आणि कोल्हापूरसारख्या शेतीप्रधान भागांना हवामानस्नेही शेती पद्धती, सुधारित धरण व्यवस्थापन आणि अचूक हवामान अंदाज यांची गरज आहे. पीक विमा योजना अधिक प्रभावी करणे, जलसंधारण प्रकल्प राबवणे आणि शेतकऱ्यांना हवामान बदलाशी जुळवून घेण्यासाठी प्रशिक्षण देणे आवश्यक आहे. स्थानिक पातळीवर पाण्याचा निचरा आणि पूर नियंत्रणासाठी पायाभूत सुविधा बळकट कराव्या लागतील. पण, यासाठी जागृतपणे धोरणे अमलात येण्यासाठी नेत्यांचा सर्वपक्षीय दबावगत देखील कार्यरत करावा लागेल. महापूर, दुष्काळ आणि अवकाळी हे तिसरे आव्हान बनत आहे. त्याला सामोरे जाण्यासाठी तितकी जागृती नव्याने निर्माण करावी लागेल.

# बोरदः ७० वर्षांची अखंड परंपरा!

## कै.काशिनाथ पाटील यांच्या प्रेरणेतून 'जय अंबे माता' उत्सवात आजही गावकऱ्यांचा अभूतपूर्व लोकसहभाग

बोरद । मंगेश पाटील

धुळे जिल्ह्यातील बोरद गावात तब्बल सतर वर्षांपूर्वी स्थापन झालेली जय अंबे माता आणि प्रभू दत्त मंदिराची परंपरा ग्रामस्थांनी आजतागायत मोठ्या निष्ठेने जपली आहे. विशेषतः नवरात्रोत्सवाच्या निमित्ताने इथे होणारा उत्साह, सामाजिक सलोखा आणि तरुण-वृद्धांचा लोकसहभाग इतरांसाठी प्रेरणादायी ठरत आहे. वारसा आणि स्थापनेची कहाणी (१९५५-५६) या मंदिराची आणि या उत्सवाची मूळ प्रेरणा कैलासवासी काशिनाथ श्याम पाटील यांची होती. त्यांच्या प्रयत्नातून आणि सर्व बोरद ग्रामस्थांच्या सहकार्याने सन १९५५-५६ मध्ये या मंदिरात श्री प्रभू दत्त व जय अंबे माता या दैवतांची स्थापना करण्यात आली. कै. काशीनाथ पाटील यांनी अथक परिश्रमाने ही परंपरा कायम ठेवली. दुसरी पिढीही तत्पर: अखंड सेवाभाव कै. काशीनाथ पाटील यांच्या निधनानंतर त्यांचे चिरंजीव दत्तात्रय पाटील यांनी वडिलांचा हा वारसा पुढे नेला. गावकऱ्यांच्या सक्रिय मदतीने त्यांनी



मंदिराची गंगोटी, नित्यनियमाने दोन्ही वेळेस आरती, आणि दर गुरुवारी भजन यांसारखे कार्यक्रम सुरू ठेवले. कै. मकनसिंग राजपूत, कै. ऑकार सिंग राजपूत, कै. मधुकर चौधरी, कै. सखाराम शिंपी, कै. बीका मगन पाटील, महादू शिंपी, शिवा मिसरती, बुधा शिंपी, कै. यशवत पाटील, भिकन पाटील व कै. लक्ष्मण पाटील यांच्या सहकार्यातून स्थापन

झालेले श्री दत्त भजनी मंडळ आजही कार्यरत आहे. तसेच, सन २००५ मध्ये दत्तात्रय पाटील यांनी सुरू केलेले दत्त गरबा मंडळ ही परंपरा उत्साहाने पुढे नेत आहे. नवरात्रोत्सवात महिला व तरुणाईचा सहभाग जय अंबे मातेच्या प्रांगणात दरवर्षी नवरात्रोत्सव अतिशय उत्साहात साजरा होतो. भव्य गरबा: रोज रात्री ८ ते १०:३० वाजेपर्यंत

होणाऱ्या गरबा-दंडिया कार्यक्रमात महिलांचा सहभाग लक्षणीय असतो. अष्टमीचा होम हवन: अष्टमीच्या दिवशी मोठ्या भक्तिभावाने होम हवन आयोजित केला जातो, ज्याचा मान दरवर्षी गल्लीतील एका कुटुंबाला दिला जातो. नित्य आरती आणि सजावट: रोज दोन्ही वेळेस होणाऱ्या आरतीचा मान गल्लीतील नवयुवकांना दिला जातो. मंदिर प्रांगणात दरवर्षी आकर्षक रांगोळी व लाइटिंगची सजावट केली जाते. पहिल्या दिवसापासून शेवटच्या दिवसापर्यंत नवनवीन जोडप्यांच्या हस्ते सकाळ-संध्याकाळ आरती करण्याची प्रथा असल्याने, प्रत्येक कुटुंबाला या उत्सवात सहभागी होण्याची संधी मिळते. जय अंबे माता आणि दत्त मंदिराची ही ७० वर्षांची परंपरा दत्त मंदिर गल्ली आणि सर्व बोरद ग्रामस्थांच्या एकजुटीचे आणि अखंड लोकसहभागाचे उत्तम उदाहरण आहे. या उत्सवाच्या माध्यमातून बोरदची सामाजिक आणि सांस्कृतिक बांधणी अधिक मजबूत होत आहे.

# जिल्हाधिकारी डॉक्टर मित्ताली सेठी यांची धनपूर गावास सदिच्छा भेट

## IFR सर्वेक्षण आणि वनहक्क कामांचा घेतला आढावा!

बोरद । मंगेश पाटील

तळोदा तालुक्यातील धनपूर गावाला जिल्हाधिकारी डॉक्टर मित्ताली सेठी यांनी नुकतीच भेट देऊन खरब प्लिकेशन सर्वेक्षण आणि वनहक्काच्या कामांचा सखोल आढावा घेतला. यावेळी त्यांनी थेट गावकऱ्यांशी संवाद साधून त्यांच्या समस्या व मागण्या ऐकून घेतल्या. या भेटीत त्यांच्यासोबत सहायक जिल्हाधिकारी अनय नांदर, सीएम फेलो अभिनव कोल्हे, एबीएफ शिक्षिता देशमुख, विशाल बेद्रे, खरब डेव्हलपमेंट टीम सदस्य तसेच ग्रामस्थ व PESA मोबिलायझर उपस्थित होते. गावकऱ्यांनी जिल्हाधिकाऱ्यांशी बोलताना गावातील उपलब्ध सुविधांची माहिती दिली. गावात ANM नियमित भेट देतात, सार्वजनिक वाचनालयाची सोय आहे, तर चारही अंगणवाड्यांमध्ये रोज पोषण आहार मिळतो. जिल्हा परिषदेच्या शाळेत १५० हून अधिक विद्यार्थी उपस्थित असतात. महत्त्वाच्या



ठिकाणी कचरा कुंड्या उपलब्ध असल्याची माहितीही गावकऱ्यांनी दिली, मात्र आणखी कुंड्यांची अपेक्षा व्यक्त केली. डॉक्टर सेठी यांनी

गावाच्या विकासासाठी महत्त्वपूर्ण सूचना दिल्या. त्यांनी स्थलांतर टाळण्यासाठी मनरेगा अंतर्गत कामे उपलब्ध करून देण्यास सांगितले. तसेच, IFR

प्लिकेशनमध्ये सुधारणा करताना प्रश्नोत्तरासाठी व्हॉईस मेसेज/रेकॉर्डिंग सुविधा आणि आणखी २ ते ३ योजनांचा समावेश करण्याची सूचना केली. गावातील खडे भरल्यानंतर पुन्हा भेट देऊन तपासणी करण्याचे आश्वासनही त्यांनी दिले. यावेळी गावकऱ्यांनी जिल्हाधिकाऱ्यांकडे काही महत्त्वाच्या मागण्या केल्या: त्यात सामुदायिक वनहक्क जमीन मिळावी. दुररोज एम.टी. बसची सोय सुरू व्हावी. सौर पंप मिळावा. महसूल क्षेत्रातील रस्त्याची तात्काळ दुरुस्ती व्हावी. जिल्हाधिकारी डॉ. मित्ताली सेठी यांनी स्वतः फील्डवर जाऊन खरब प्लिकेशन अंतर्गत सर्वेक्षण केले. गावकऱ्यांच्या समस्या थेट ऐकून घेऊन त्यावर योग्य ती कार्यवाही करण्याचे आश्वासन त्यांनी दिले. या भेटीमुळे धनपूर येथील वनहक्काच्या कामांना आणि विकास प्रक्रियेला गती मिळेल, असा विश्वास व्यक्त होत आहे.

# समतेचा नवा पहाटेचा सूर्योदय धम्मचक्र प्रवर्तन दिन

धम्म म्हणजे समतेचा दीप, प्रवर्तन दिन म्हणजे स्वाभिमानाचा उत्सव आणि धम्मचक्र प्रवर्तन म्हणजे अन्यायाविरुद्ध बंड, पण हिंसेशिवाय. म्हणजेच, गुलामीतून स्वाभिमानाकडे प्रवास, अन्यायाविरुद्ध बंडाचे प्रतीक आणि समतेचा नवा समाजव्यवस्थेचे बीजारोपण. १४ ऑक्टोबर १९५६ हा दिवस भारतीय समाजाच्या इतिहासात कायमस्वरूपी सुवर्णक्षणी कोरला गेला आहे. नागपूरच्या पवित्र दीक्षाभूमीवर डॉ. बाबासाहेब आंबेडकरांनी लाखो अनुयायांसह बौद्ध धम्म स्वीकारून एका नवा युगाचा प्रारंभ केला आणि शतकानुशतकांची गुलामगिरी, शोषण, जातिभेद यांना छेद देत नवा युगारंभ केला. हा क्षण केवळ धर्मांतराचा नव्वता, तर तो होता मनुष्याला मनुष्य म्हणून जगण्याचा, समतेने श्वास घेण्याचा आणि आत्मसन्मानाने उभं राहण्याचा क्रांतिकारी क्षण. हा दिवस भारतीय इतिहासातील एक क्रांतिकारी वळण आहे. हाच तो क्षण होता ज्याने दलित, शोषित, वंचित समाजाला माणूस म्हणून जगण्याचा अधिकार दिला. त्यामुळे १४ ऑक्टोबर हा केवळ दिनदर्शिकेतील एक दिवस नसून, तो आशेचा, स्वाभिमानाचा आणि क्रांतीचा दिवस आहे. धम्मचक्र प्रवर्तनाचा सामाजिक संदेश, ते माणसाला माणसासमान जगण्याची शिकवण देते. बौद्ध धर्म हा स्वातंत्र्य, समता आणि बंधुता यांचा अधिष्ठान आहे ज्यात कोणतीही जात नाही, उच्च-नीचपणाचा भेद नाही. त्यामुळे धम्म स्वीकारणे म्हणजे आत्मसन्मान स्वीकारणे. बाबासाहेबांनी सारनाथच्या धम्मचक्र फिरवणाऱ्या बुद्धांच्या परंपरेशी संगती साधत, आदिभूत पौर्णिमेला दीक्षाभूमीवर धर्मचक्र फिरवले. त्या एका कृतीने त्यांनी पिढ्यातून पिढ्यात चालत आलेल्या दास्याच्या साखळ्या तुटल्या आणि समतेचा धर्माचा नवा प्रवास सुरू झाला. भारताच्या दीर्घ सामाजिक इतिहासात जातिव्यवस्था ही जखम होती. शेकडो वर्षे दलित समाजाला अपमान, अन्याय,

अस्पृश्यतेचा यातना सोसाव्या लागल्या. डॉ. आंबेडकरांनी आपल्या अभ्यास, संघर्ष आणि त्यागातून या व्यवस्थेविरुद्ध आवाज उचलला. अखेर त्यांनी ठामपणे जाहीर केले की, मी हिंदू म्हणून जन्मलो असलो तरी हिंदू म्हणून मरणार नाही आणि आपल्या शब्दाला जागत १४ ऑक्टोबर १९५६ रोजी त्यांनी बौद्ध धर्माची दीक्षा घेऊन लाखो जनतेला नवजीवन दिले. त्यामुळे या दिवसाला ऐतिहासिक महत्त्व आहे. या दिवशी बाबासाहेबांनी जे धाडस केले, त्यातून दलित समाजाने आपली गुलाम मानसिकता झटकून टाकली, हा दिवस म्हणजे स्वाभिमान दिन आहे. भगवान बुद्धांनी दिलेला धम्म हा कोणत्याही देवधर्माच्या अधीन नसून करुणा, प्रज्ञा आणि मैत्री यांचा आधारलेला आहे. त्यांनी शोषण, अंधश्रद्धा आणि हिंसेला नाकारलं, अंत दीपो भव हा त्यांचा संदेश मानवाला आत्मबळ देणारा ठरला. जातीपातीच्या अंधाऱ्या विळख्यात अडकलेल्या समाजाला त्यांनी समानतेचा आणि ज्ञानाचा दीप दाखवला. बुद्ध धम्म हा कर्मकांडांचा मार्ग नाही, तर व्यवहाराचा आणि विचारांचा मार्ग आहे. माणसाला माणूस म्हणून जगायला शिकवणारा हा जीवनमार्ग आजही तितकाच सुसंगत आणि आवश्यक आहे.



समता, बंधुता आणि स्वातंत्र्य या शिवाय मानवतेला अर्थ नाही. तसेच, हा दिवस आपल्याला शिकवतो की खरी ताकद ही संघटनेत, शिक्षणात आणि विचारांत आहे. बाबासाहेबांनी या दिवशी केवळ धर्मबदल केला नाही, तर त्यांनी समाजबदलाचा पाया घातला. त्यांनी दाखवलेला मार्ग हा विज्ञाननिष्ठ, तार्किक आणि मानवी अस्मिता जपणारा होता. आज, जेव्हा समाजात अजूनही अस्मानता, द्वेष आणि भेदभावाचे काटे टोचतात, तेव्हा धम्मचक्र प्रवर्तन दिन आपल्याला पुन्हा पुन्हा जाग करतो. त्याकरिता आपण बुद्धधर्माचे वारसदार म्हणून कर्णा आणि मैत्रीची बीजे रुजवली पाहिजेत. जात, धर्म, पंथ यांच्या भिती मोडून प्रबुद्ध समाज निर्माण केला पाहिजे आणि अन्यायाविरुद्ध ठामपणे उभे राहणे, हीच खरी बाबासाहेबांना आणि बुद्धांना खरी वंदना ठरते. नागपूरची भूमी, लाखोंचा सागर आणि डॉ. बाबासाहेब आंबेडकरांचा तेजोमय संकल्प! तो फक्त एक दिवस नव्हता; तो पिढ्यातून पिढ्यांच्या अश्रूंचा शेवट आणि मानवतेच्या नव्या पहाटेचा उदय होता. या दिवशी दीक्षाभूमीवर एकत्र आलेल्या जनसमुदायाची अवस्था डोळ्यांसमोर आणली, तर अंगावर शहारे येतात. शतकानुशतकांच्या अन्यायाचे ओझे त्या दिवशी हलके झाले. आता आपणही माणूस आहोत, समान हक्काचे आहोत ही भावना आणि भावनिक दृष्टीकोन त्यांच्या चेहऱ्यावर झळकत होती. तो केवळ धर्मांतर नव्हता; ती मानवी स्वातंत्र्याची घोषणा होती. आज आपल्याला १४ ऑक्टोबरचा वारसा पुढे नेण्याची गरज आहे. कारण जातिव्यवस्था आजही वेगवेगळ्या स्वरूपात दिसते. धम्मचक्र प्रवर्तन दिन हा केवळ उत्सव नाही, तर तो आहे आपल्या अस्तित्वाची ओळख. हा दिवस आपल्याला सांगतो, भूतकाळातील बेड्या आपण तोडल्या आहेत, आता भविष्याच्या प्रगतीचे दार आपण स्वतः उघडायचे आहे. म्हणूनच या दिवशी आपण सर्वांनी करुणा, प्रज्ञा आणि समतेच्या मार्गावर चालत प्रबुद्ध भारत घडवण्याची प्रतिज्ञा करूया. १४ ऑक्टोबरच्या त्या ऐतिहासिक दिवशी सुरू झालेल्या प्रबुद्धतेच्या प्रवासाला आजही नवी ऊर्जा मिळो. सर्वांना ६९ व्या धम्मचक्र प्रवर्तन दिनाच्या मंगलमय शुभेच्छा !

धम्मचक्र प्रवर्तन दिन केवळ स्मरणोत्सव नसून तो आहे सतत जागवणारा चेतावणीचा नगारा. विषमता, दारिद्र्य, अन्याय अजूनही समाजात आहे, अशा परिस्थितीत आजच्या पिढीसाठी १४ ऑक्टोबरचा संदेश असा आहे की, समता, न्याय आणि करुणा अधिक सामर्थ्याने पसरवण्याची गरज आहे. हा फक्त एक धर्मांतराचा दिवस नाही. तो भारतीय समाजाच्या पुनर्जन्माचा दिवस आहे. ज्यांनी अस्पृश्यतेच्या अंधःकारातून प्रकाशाकडे वाटचाल केली, त्यांचा हा उत्सव आहे. म्हणूनच आपण हा दिवस केवळ साजरा करावा असे नाही, तर जीवनपद्धतीत उतरवावा. तो होता मनुष्यत्वाचा



प्रविण बागडे  
नागपूर  
९२३३६२०९९९

# चौसाळा येथून नदीवरच्या पुलावरून शेतातील घराकडे जाताना शेतकरी स्वप्निल विक्रम शिंदे पाण्यात वाहून बेपत्ता-पांडुरंग आवारे

बीड । प्रतिनिधी

बीड तालुक्यातील चौसाळा ते मांनेवाडी, पिंपळगाव घाट,वाढवणा,रुईगव्हान, माळेवाडी या गावाकडे जाणाऱ्या रस्त्यावर चौसाळा लगत आसलेली अनुसया नदीवरील पूल पूरग्रस्तातील झालेल्या मुसळधार पावसामुळे धोकादायक ठरला आहे. नुकतीच या पुलाची पाहणी राज्याचे उपमुख्यमंत्री तथा बीड जिल्ह्याचे पालकमंत्री ना अजित दादा पवार यांनी केली होती परंतु त्याच पुलावरून चौसाळा येथील शेतकरी स्वप्निल विक्रम

शिंदे वय ३५ वर्ष हे दि. २७ सप्टेंबर रोजी संध्याकाळी ९ च्या दरम्यान चौसाळा गावातून शेतातल्या घराकडे जात आसताना नदीवरील पुलावरून मोटारसायकल सहित पाण्यामध्ये वाहून गेले आहेत अशी माहिती या भागातील शिवसंग्रामचे नेते व मानेवाडीचे ग्रा.प.सदस्य, मराठा सेवक पांडुरंग आवारे पाटील यांनी दिलेल्या माहितीनुसार, स्थानिक शेतकरी स्वप्निल शिंदे हे मोटार सायकलवर कामानिमित्त चौसाळा येथे आले होते त्याच दरम्यान तीन चार तास खूप मोठ्या प्रमाणात पाऊस

झाला होता स्वप्निल शिंदे हे पाऊस कमी झाल्यानंतर मोटारसायकलवरून शेतातील घराकडे पुल ओलांडत जात असताना पाण्याचा अंदाज न आल्याने वाहणाऱ्या पाण्याच्या दाबामुळे क्षणभरातच त्यांची मोटारसायकल सहित पाण्यात वाहून गेल्याने स्वप्निल विक्रम शिंदे मिसींग आहेत. स्वप्निल शिंदे यांची मोटारसायकल काही अंतरावर सापडली आहे व मोबाईल लोकेशन हे ही त्याच ठिकाणचे आहे स्वप्निल शिंदे मात्र अद्याप बेपत्ता आहेत. या घटनेमुळे परिसरात भीतीचे वातावरण

पसरले आहे. दरम्यान, अग्निशामक दल व पोलीस प्रशासनाने घटनास्थळी तत्काळ शोधमोहीम सुरू केली आहे. नदीपात्रात झाडे जुडणे मोठ्या प्रमाणात आल्यामुळे अडचणीचा सामना करावा लागत आहे. चौसाळा परिसरातील ग्रामस्थ मोठ्या संख्येने घटनास्थळी जमले असून, शिंदे यांचा शोध लागावा यासाठी प्रार्थना करत आहेत शोध घेत आहेत. या घटनेमुळे चौसाळा-मानेवाडी,पिंपळगाव घाट,वाढवणा, रुईगव्हान, माळेवाडीकडे रस्ता व पुलाची सुरक्षितता यावर पुन्हा प्रश्नचिन्ह निर्माण झाला आहे. नुकतीच

अधिकाऱ्यांनी पाहणी करूनही तात्काळ उपाययोजना न केल्याने अशी दुर्घटना घडल्याने प्रशासनावर टीकेची झाड उठली आहे. उपमुख्यमंत्री तथा बीड जिल्ह्याचे पालकमंत्री ना.अजित दादा पवार यांनी स्वता जातीने लक्ष घालून चौसाळा येथून अनुसया नदीवरच्या पुलाची उंची वाढवून पुल करवा व वरील पाच ही गावाकडे जानारा रस्ता करून घावा अशी मागणी या भागातील शिवसंग्रामचे नेते सामाजिक कार्यकर्ते मराठा सेवक पांडुरंग आवारे-पाटील यांनी व अन्य ग्रामस्थ करीत आहेत.



## कर्जत तालुक्यातील शेतकरी हवालदिल भाताची पिके जमिनीवर कोसळली

कर्जत । प्रतिनिधी

कर्जत तालुक्यात भाताच्या पिके घेणाऱ्या शेतकऱ्यांना यावर्षी पावसाने सतत झोडपले आहे. मे महिन्यातील शेवटच्या आठवड्यात सुरू झालेला पाऊस थांबण्याचे नाव घेत नाही. आता तर शेतात उभी असलेली पिके वादळी वाऱ्यासह सुरू असलेल्या पावसामुळे जमिनीवर कोसळली आहेत. शासनाच्या अधिकाऱ्यांना याचे काही सोयरसुतक नसल्याचे दिसून येत असून, पंचनामे करूनदेखील मदत मिळत नसल्याने शेतकरी हवालदिल झाले आहेत.



मे महिन्यातील शेवटच्या आठवड्यात आलेला पाऊस पाच महिने मुकाम ठोकून आहे. लवकर आलेल्या पावसामुळे शेतकऱ्यांना भाताची रोप तयार करता आली नव्हती. त्यानंतर ज्यांनी रोप तयार केली त्यांना आता लांबलेल्या पावसाने झोडपून टाकले आहे. कापणीस आलेली भातशेती अक्षरशः भुईसपाट झाली असून, शेतकऱ्यांच्या

हातातोंडाशी आलेला घास हिरावला गेला आहे. शेतकऱ्यांच्या मेहनतीची वर्षभराची पिके क्षणात पाण्याखाली गेल्याने तालुक्यात हाताशा आणि वेदनेचे वातावरण पसरले आहे. तालुक्यातील बरे, कळंब, गरुडगाडा, पोशिर, जामरुख, टेंभरे, खांडस, वेणगाव, बारणे, गौरकामत अशा बहुतांश भागात भातशेतीचे प्रचंड नुकसान झाले आहे. कापणीसाठी सज्ज झालेली भातशेती चिखलात कोसळली असून, शेतांच्या बांधांना भागदाड पडल्याने माती वाहून

## कर्जतमध्ये सुसज्ज BPHU युनिटचे आ.महेंद्र थोरवे यांच्या हस्ते उद्घाटन

कर्जत । प्रतिनिधी

दिनांक २९ सप्टेंबर २०२५ रोजी कर्जत तालुक्यातील आरोग्य सेवेच्या बळकटीसाठी एक महत्वाचे पाऊल उचलत उपजिल्हा रुग्णालयात आज दिनांक २९ सप्टेंबर २०२५ रोजी अत्याधुनिक ब्लॉक पब्लिक हेल्थ युनिट (BPHU) उभारण्यात आले आहे. राष्ट्रीय आरोग्य अभियान व १५ व्या वित्त आयोगाच्या निधीतून साकारलेल्या या युनिटचे उद्घाटन आमदार महेंद्र थोरवे यांच्या हस्ते करण्यात आले. आरोग्य सेवा पुरवणे, सार्वजनिक आरोग्यासाठी उपाययोजना करणे, प्रयोगशाळा बळकट करणे आणि तज्ञ डॉक्टरांच्या माध्यमातून उत्तम उपचार उपलब्ध करून देणे हे या युनिटचे प्रमुख उद्दिष्ट आहे. या प्रसंगी आमदार महेंद्र थोरवे म्हणाले की, कर्जत तालुक्यातील आरोग्य व्यवस्था अधिक सक्षम करण्यासाठी हे युनिट महत्वाची भूमिका बजावणार आहे. अनुभवी डॉक्टरांच्या माध्यमातून उपजिल्हा रुग्णालय व



प्राथमिक आरोग्य केंद्रांवर दर्जेदार सेवा दिली जाणार असून, डॉक्टरांनी आपल्या अडचणी वेळेेत प्रशासनासमोर मांडल्यास त्या दूर करून अधिक प्रभावी सेवा देता येईल. त्यांनी 'स्वस्थ नारी-सशक्त परिवार' सारख्या उपक्रमांचे कौतुक करत महिलांच्या सशक्तीकरणसाठी आरोग्यसेवा हा महत्वाचा आधार असल्याचेही सांगितले. याप्रसंगी भाजपाचे रायगड जिल्हा सरचिटणीस दीपक बेहरे, वैद्यकीय अधीक्षक डॉ. विजय मस्कर, तालुका आरोग्य अधिकारी

डॉ. नितीन गुरव, निवासी वैद्यकीय अधिकारी डॉ. किरण शिंदे, शासकीय रुग्णालय कशेदे येथील डॉ. बालाजी फाळके, गटविकास अधिकारी सुशांत पाटील, रायगड मेडिकल कॉलेजचे व्यवस्थापक कुशाग्र पटेल यांच्यासह आशा वर्कर्स मोठ्या संख्येने उपस्थित होते. या युनिटच्या माध्यमातून कर्जत तालुक्यातील नागरिकांना वेळेवर आणि दर्जेदार आरोग्यसेवा मिळून ग्रामीण भागातील सार्वजनिक आरोग्य व्यवस्थेला नवीन बळ मिळणार आहे.

## राज्यातील बारावीच्या विद्यार्थ्यांना मोठा दिलासा! पूर स्थितीमुळे परीक्षा अर्ज भरण्यास २० ऑक्टोबरपर्यंत मुदतवाढ, उपमुख्यमंत्री एकनाथ शिंदेचे निर्देश



मुंबई (वृत्तसंस्था)-राज्यात सुरू असलेल्या अतिवृष्टी आणि त्यामुळे मराठवाडा, नाशिक, सोलापूर, अहिल्यानगरसह इतर भागांमध्ये निर्माण झालेल्या पूर परिस्थितीमुळे बारावी बोर्डाच्या परीक्षेचे अर्ज भरण्यास विद्यार्थ्यांना येत असलेल्या अडचणी दूर करण्यासाठी राज्य परीक्षा मंडळाने महत्त्वपूर्ण निर्णय घेतला आहे. आता बारावीच्या विद्यार्थ्यांना परीक्षा अर्ज भरण्यासाठी २० ऑक्टोबर २०२५ पर्यंत मुदतवाढ देण्यात आली आहे. बारावी परीक्षा अर्ज भरण्याची अंतिम मुदत ३० सप्टेंबर २०२५ होती. मात्र, पूरग्रस्त भागातील अनेक विद्यार्थी आणि पालकांनी अर्ज भरण्यास मुदतवाढ मिळावी यासाठी उपमुख्यमंत्री एकनाथ शिंदे यांच्याकडे चिन्ती केली होती. या विनंतीची तातडीने दखल घेत एकनाथ शिंदे यांनी शिक्षण मंत्री दादाजी भुसे यांना दूरध्वनी करून या विद्यार्थ्यांना दिलासा देण्याबाबत

याच निर्णय घेण्याचे निर्देश दिले. उपमुख्यमंत्री एकनाथ शिंदे यांच्या निर्देशानंतर शिक्षण मंत्री दादाजी भुसे यांनी तालुका बळकटी अर्थ अर्ज भरण्याची मुदत २० ऑक्टोबर पर्यंत वाढवली आहे. यासंदर्भात शिक्षण विभागामार्फत लवकरच परिपत्रक जारी करण्याची प्रक्रिया सुरू करण्यात आली आहे. यासोबतच, बाह्य पद्धतीने परीक्षा देणाऱ्या विद्यार्थ्यांसाठी अर्ज भरण्याची मुदत १५ ऑक्टोबर पर्यंत, तर नवीन परीक्षा केंद्रांसाठी अर्ज स्वीकारण्याची मुदत १० ऑक्टोबर पर्यंत वाढवण्यात आली आहे. या निर्णयामुळे पूर आणि अतिवृष्टीमुळे त्रस्त झालेल्या हजारो विद्यार्थ्यांना मोठा दिलासा मिळाला आहे.



## राज्यातील पूरपरिस्थितीमुळे १० टक्के एसटी भाडेवाढीचा निर्णय रद्द

मुंबई (वृत्तसंस्था)- राज्यातील पूर परिस्थिती लक्षात घेता महाराष्ट्र राज्य परिवहन महामंडळाने केलेली १० टक्के दरवाढ रद्द करण्याचे निर्देश परिवहन मंत्री यांना दिल्याची माहिती उपमुख्यमंत्री एकनाथ शिंदे यांनी दिली. उपमुख्यमंत्री एकनाथ शिंदे यांच्याशी बोलत होते. ते म्हणाले की, एसटी महामंडळ दरवर्षी दिवाळी दरम्यान दहा टक्के भाडेवाढ करीत असते. यातून साधारणपणे महामंडळाला ३० कोटी रुपयांचा महसूल मिळतो. मात्र, यंदा राज्यात निर्माण झालेली पूर परिस्थिती लक्षात घेऊन अपवाद म्हणून महामंडळाने जाहीर केलेली १० टक्के भाडेवाढ रद्द करण्याबाबत परिवहन मंत्री प्रताप सरनाईक यांना निर्णय घेण्याचे निर्देश दिले आहेत. यंदा केंद्र सरकारने जीएसटी संदर्भात

घेतलेले निर्णय नवरात्रीपासून लागू झाली आहे. आता पाच आणि अठरा टक्के असे जीएसटीचे दोनच टप्पे अस्तित्वात आहेत. जीएसटीचे बारा आणि अठरा टक्के हे दोन टप्पे रद्द करण्यात आले आहेत. शैक्षणिक साहित्य, निवडक औषधे आणि निवडक दुग्धजन्य पदार्थ आदींवर शुल्क टक्के जीएसटी लागू करण्याचा निर्णय झाला आहे. इतर ज्या वस्तू आणि सेवांवर आधी बारा टक्के जीएसटी होता त्यांच्यावर आता पाच टक्के जीएसटी आहे. तसेच ज्या वस्तू आणि सेवांवर आधी अठरा टक्के जीएसटी होता त्यांच्यावर आता बारा टक्के जीएसटी आहे. यामुळे दैनंदिन वापराच्या अनेक वस्तू आणि सेवा स्वस्त झाल्या आहेत. या नंतर आता पुराच्या निमित्ताने राज्यातली एसटी भाडेवाढ रद्द झाली आहे. या दोन निर्णयामुळे सामान्यांना दिलासा मिळाला आहे.

## जागतिक हृदय दिनी ५००+ लोकांना व्हाइट लोटस हॉस्पिटल तर्फे विनामूल्य सल्ला

नवी मुंबई । प्रतिनिधी

हृदयाच्या आरोग्याला वयाची मर्यादा नसते - कोणत्याही वयोगटातील लोकांना हृदयाच्या समस्या होऊ शकतात. आपले शरीर बऱ्याचदा तसा इशारा देत असते पण तो वेळेवर लक्षात येतोच असे नाही. वैद्यकीय तज्ञांच्या मते, हृदय रोगाचे लवकर निदान होऊन वेळेवर त्याबाबत सल्ला मिळणे हा हृदय रोगाच्या बाबतीतला सर्वात प्रभावी सुरक्षा उपाय आहे. याचे महत्त्व ध्यानात ठेवून जागतिक हृदय दिनी व्हाइट लोटस इंटरनॅशनल हॉस्पिटल अँड रिसर्च सेंटरने समाजासाठी विनामूल्य सल्ला देऊ करून प्रतिबंधक देखभाल त्यांच्यापर्यंत घेतली. वसतिगृहातील वातावरणात आवश्यक सुधारणा करण्यासाठी आणि विद्यार्थिनींना सुरक्षित व आरोग्यदायी निवासाची व्यवस्था सुनिश्चित करण्यासाठी त्यांनी संबंधित अधिकाऱ्यांना तातडीने सूचना दिल्या. या भेटीचा मुख्य उद्देश विद्यार्थ्यांना उत्तम शैक्षणिक आणि निवासाचे वातावरण



मिळवू शकतील. डॉ. अनुज साठे, डॉ. निखिल परचुरे, डॉ. नितीन गुंटे आणि डॉ. देवेंद्र देशमुख यांनी विनामूल्य सल्ला दिला आणि हृदयरोगाचे प्रतिबंधात्मक उपाय, या रोगाची प्रारंभिक लक्षणे तसेच हृदयाचे आरोग्य जपण्यासाठी जीवनशैलीत करण्याजोगे बदल याविषयी मार्गदर्शन केले. याबाबतचा खातरजमा केली की, लोक विनासंकोच आपल्या हृदयाच्या आरोग्यासाठी ही सेवा

आणि क्रिटीकल केअरचे प्रमुख डॉ. विजय डिसिल्वा म्हणाले, आम्हाला उपस्थित लोकांपैकी बऱ्याच लोकांमध्ये हृदय विकाराचा झटका येण्याची प्रारंभिक लक्षणे दिसून आली. यासारखे उपक्रम वांरवा होणे गरजेचे आहे, कारण त्यामुळे समस्या विकोपाला जाण्याआधीच त्यांचे निदान होऊ शकते. प्रतिबंध, जागरूकता आणि वेळेवर होणारा हस्तक्षेप ही आमच्या मते

हृदय रोगविरुद्धची सर्वात मोठी साधने आहेत. व्हाइट लोटस इंटरनॅशनल हॉस्पिटलचे कन्सल्टंट कार्डियोलॉजिस्ट डॉ. अनुज साठे म्हणाले, लवकर निदान झाले तर एखाद्या रुग्णाच्या आरोग्य यात्रेचा संपूर्ण प्रवाह बदलू शकतो. धोके लवकर ओळखून आम्ही त्या व्यक्तीला अधिक आरोग्यपूर्ण आणि दीर्घ आयुष्य जगण्याची संधी देऊ शकतो.

## उपविभागीय अधिकारी कृष्णाकांत कनवरिया यांची शैक्षणिक संस्थांना भेट-विद्यार्थ्यांशी थेट संवाद व वसतिगृहांची पाहणी

नंदुरबार । दिपक गोसावी

शहादा उपविभागातील शैक्षणिक गुणवत्ता आणि विद्यार्थ्यांसाठी उपलब्ध असलेल्या मूलभूत सोयी-सुविधांचा प्रत्यक्ष आढावा घेण्यासाठी उपविभागीय अधिकारी कृष्णाकांत कनवरिया यांनी दिनांक ३० सप्टेंबर २०२५ रोजी विभागातील महत्वाच्या शैक्षणिक संस्था आणि निवासी वसतिगृहांना अचानक भेट दिली. विद्यार्थ्यांचे शैक्षणिक आणि निवासविषयाचे वातावरण अधिक चांगले करण्याच्या उद्देशाने ही पाहणी करण्यात आली. पाहणीच्या प्रारंभी कनवरिया यांनी

अनुसूचित जाती व नवबौद्ध शासकीय निवासी शाळा, मोहिदे (ता. शहादा) येथे भेट दिली. यावेळी त्यांनी शाळेच्या इमारतीची पाहणी करण्यासोबतच विद्यार्थ्यांशी थेट आणि मनमोकळा संवाद साधला. विद्यार्थ्यांच्या शिक्षणाच्या गुणवत्तेबद्दल, शैक्षणिक गरजा, उपलब्ध सोयीसुविधा आणि दैनंदिन अडचणींबद्दल त्यांनी सविस्तर माहिती घेतली. प्रशासनाच्या वतीने विद्यार्थ्यांच्या सर्वांगीण विकासासाठी सर्वतोपरी प्रयत्न करण्याची व्हाही त्यांनी यावेळी दिली. यानंतर कनवरिया यांनी अनुसूचित जमाती

मुलींच्या वसतिगृहाला (शहादा) भेट देऊन तेथील निवासव्यवस्थेची बारकाईने पाहणी केली. त्यांनी विशेषतः निवास, भोजन, सुक्ष्मा आणि स्वच्छतेच्या बाबतीत व्यवस्थापनाकडून तपशीलवार माहिती आवश्यक सुधारणा करण्यासाठी आणि विद्यार्थिनींना सुरक्षित व आरोग्यदायी निवासाची व्यवस्था सुनिश्चित करण्यासाठी त्यांनी संबंधित अधिकाऱ्यांना तातडीने सूचना दिल्या. या भेटीचा मुख्य उद्देश विद्यार्थ्यांना उत्तम शैक्षणिक आणि निवासाचे वातावरण

उपलब्ध करून देणे आणि त्यांना गुणवत्तापूर्ण शिक्षणासाठी आवश्यक सर्व सुविधा सुनिश्चित करणे हा होता. या पाहणीनंतर बोलतांना कृष्णाकांत कनवरिया यांनी स्पष्ट केले की, 'विद्यार्थ्यांशी थेट संवाद साधल्याने त्यांच्या वास्तविक अडचणी आणि अपेक्षा समजण्यास मदत होते. उपविभागीय अधिकाऱ्यांच्या या अचानक भेटीमुळे शैक्षणिक संस्था आणि वसतिगृहा व्यवस्थापनात अधिक पारदर्शकता आणि उत्तरदायित्व वाढण्यास मदत होणार असून, विद्यार्थ्यांना दर्जेदार शिक्षण आणि सुरक्षित निवासाचे वातावरण मिळण्यास निश्चित हातभार लागेल.



# लोकनेते सुंदररावजी सोळंके सहकारी साखर कारखाना चालू गळीत हंगामात १० लाख मेटन ऊसाचे गाळप करणार-चेअरमन विरेंद्रदादा सोळंके

**माजलगाव । दर्शन डोंगरे**  
लोकनेते स्व. सुंदररावजी सोळंके साहेब यांनी तीन दशकांपूर्वी चालू केलेला लोकनेते सुंदररावजी सोळंके सहकारी साखर कारखाना ऊस उत्पादकांच्या सहकार्याने स्थापनेपासून अविरत गाळप करत असून यंदाही पूर्ण क्षमतेने आपला हा कारखाना गाळप हंगामासाठी सज्ज झाला असून चालू हंगामात १० लाख मे. टन ऊस गाळपाचे उद्दिष्ट ठेवण्यात आले आहे तरी हे उद्दिष्ट पूर्तीसाठी ऊस उत्पादकांनी आपला ऊस इतरत्र न देता आपल्याच हक्काच्या लोकनेते सुंदररावजी सोळंके कारखान्यास द्यावा असे आवाहन चेअरमन विरेंद्रदादा सोळंके यांनी केले.  
तेलगाव येथील लोकनेते सुंदररावजी सोळंके सहकारी साखर कारखान्याचा सन.२०२५-२६ ऊस गळीत हंगामाचा बॉयलर अग्निप्रदिपन समारंभ काल दि.१ ऑक्टोबर, २०२५ रोजी ह.भ.प.श्री. महादेव महाराज चाकरवाडीकर यांच्या शुभहस्ते व माजलगाव मतदार संघाचे लोकप्रिय आ. प्रकाशदादा सोळंके व जेष्ठ नेते धैर्यशीलकाका सोळंके यांच्या मार्गदर्शनाखाली पार पडला. या कार्यक्रमाच्या अध्यक्षस्थानी चेअरमन श्री. विरेंद्रदादा सोळंके होते तर व्हा. चेअरमन श्री. जयसिंगभैर्या सोळंके, श्री. भगवानराव लंगे यांची व्यासपीठावर प्रमुख उपस्थिती होती. यावेळी कारखान्याचे संचालक डॉ. श्री. दत्तात्रय दुधाणे व त्यांच्या पत्नी सौ. अंजनाताई दत्तात्रय दुधाणे या



उभयतांच्या हस्ते विधिवत पूजन करण्यात आले. या प्रसंगी प्रास्ताविक करताना चेअरमन श्री. विरेंद्रदादा सोळंके यांनी मागील हंगामाचा आढावा घेत शेतकऱ्यांच्या ऊसाला हमी भावापेक्षा जादा भाव दिल्याचे सांगितले. तसेच चालू गळीत हंगामात आ. प्रकाशदादा व मा. धैर्यशीलकाका यांच्या मार्गदर्शनाखाली १० लाख मे.टन ऊस गाळपाचे उद्दिष्ट ठेवण्यात आले. तसेच सिरप इथेनॉल २.७० कोटी लिटर व बी. हेवी इथेनॉल १.३० कोटी लिटर असे एकूण ४.०० कोटी लिटर इथेनॉल उत्पादन उद्दिष्ट आणि को. जन प्रकल्पाव्दारे १०.६३ कोटी युनिट विज उत्पादन व ६.५१ कोटी युनिट विज

निर्यातीचे उद्दिष्ट ठेवल्याचे चेअरमन श्री. विरेंद्रदादा सोळंके यांनी सांगितले. हा हंगाम यशस्वीरित्या पार पाडण्यासाठी शेतकऱ्यांसह कारखान्याचे अधिकारी, कर्मचारी, कामगार यांची मेहनत मोठी असल्याचे मत व्यक्त केले. तर व्हा. चेअरमन श्री. जयसिंगभैर्या सोळंके म्हणाले की, स्व. आप्पांनी चालू केलेला हा कारखाना मतदार संघातील शेतकऱ्यांच्या जिवनात आर्थिक क्रांती घडवून आणणारा ठरला असून मा.दादा व काकांनी पुढे समर्थपणे चालवत स्थापनेपासून एकही खंड पडू न देता अविरत गाळप हंगाम चालूच ठेवणारा हा मराठवाड्यातील नामांकित कारखाना असून दादा व काकांच्या मार्गदर्शनाखाली भविष्यातील तीन

दशकही हा कारखाना असाच अविरत चालू ठेवण्याची आपणा सर्वांची जबाबदारी असून ऊसाला भाव देण्यातही आपला वरचा क्रमांक असल्याचे सांगून यंदा कारखाना व्यवस्थापनाने ठरविलेले १० लाख मे. टन ऊस गाळपाचे उद्दिष्ट पार पाडण्यासाठी सर्वांची कसोटी लागणार आहे. मात्र आपण सर्वजण ते सहज पार पाडून या कारखान्याचे महाराष्ट्रातच नव्हे तर परराज्यातही नावलौकीक हाईल असा आशावाद जयसिंगभैर्या यांनी व्यक्त केला. आशिर्वादपर मार्गदर्शन करताना ह.भ.प.श्री. महादेव महाराज चाकरवाडीकर यांनी स्व. अप्पांच्या आशिर्वादाने मा.दादा व मा. काका व विरेंद्रदादा, जयसिंगभैर्या

हे समर्थपणे त्यांचा समाज सेवेचा वारसा पुढे नेत असून सोळंके परिवाराने अनेकांच्या जिवनात आर्थिक प्रगतीची नवी पहाट आणली असल्याने या घराण्याचे नाव अनंतकाळ राहणारे असून या कारखान्याच्या बॉयलर अग्निप्रदिपन कार्यक्रमास व दुसरा सणानिमित्त सर्वांना शुभेच्छा दिल्या. या कार्यक्रमास सर्व संचालक मंडळ, परिसरातील विविध संस्थांचे पदाधिकारी, कारखान्याचे कार्यकारी संचालक आर.सी. बडगुजर यांच्यासह सर्व खातेप्रमुख, कर्मचारी, कामगार सर्व टेकेदार व कार्यक्षेत्रातील सभासद केले. उम उत्पादक शेतकरी मोठ्या प्रमाणात उपस्थित होते. कार्यक्रमाचे सुत्रसंचलन संचालक छानराव जाधव यांनी केले.

## पवनराजे इंग्लिश स्कूलमध्ये गरबा महोत्सव उत्साहात संपन्न लहान-चिमुकल्यांचा उत्स्फूर्त सहभाग



**केज । प्रतिनिधी**  
पवनराजे इंग्लिश स्कूल केज येथे नवरात्र उत्सवानिमित्त गरबा महोत्सवाचे आयोजन करण्यात आले होते. या कार्यक्रमात शाळेतील लहान-चिमुकल्यांनी रंगीबेरंगी पोशाख परिधान करून उत्स्फूर्तपणे सहभाग घेतला. नृत्याच्या तालावर गोल फिरताना विद्यार्थ्यांनी आनंदाचा वर्षाव केला. या प्रसंगी शाळेचे मुख्याध्यापक, शिक्षक व

शिक्षकेतर कर्मचारी उपस्थित होते. विद्यार्थ्यांच्या गरब्याला पालकांनीही दाद दिली. विविध वयोगटातील मुलांनी सादर केलेल्या गरब्यामुळे शाळा प्रांगणात उत्साहाचे वातावरण निर्माण झाले. कार्यक्रमाचे नियोजन शाळेच्या शिक्षकांनी केले होते. पारंपरिक सणांचे महत्त्व मुलांना समजावे आणि सांस्कृतिक परंपरा जपण्याची प्रेरणा मिळावी हा या उपक्रमामागील हेतू असल्याचे आयोजकांनी सांगितले.

## शेतकऱ्यांना हेक्टरी ५० हजाराची मदत द्या-आ.रोहित पवार बीड तालुक्यातील अतिवृष्टीने नुकसान झालेल्या गावांची केली पाहणी



**बीड । प्रतिनिधी**  
मराठवाड्यासह बीड जिल्ह्यात अतिवृष्टी आणि ओल्या दुष्काळामुळे शेतकऱ्यांचे मोठ्या प्रमाणावर नुकसान झाले असून त्यांना हेक्टरी ५० हजार रुपयांची सरसकट मदत करावी, अशी मागणी राष्ट्रवादी काँग्रेस (शरदचंद्र पवार) गटाचे आमदार रोहित पवार यांनी केली आहे. आ.रोहित पवार हे बुधवार दि.(०१) रोजी बीडमध्ये अतिवृष्टीने नुकसान झालेल्या गावांची पाहणी करण्यासाठी आले होते. त्याआगोदर त्यांनी बीडचे जिल्हाधिकारी यांसोबत आढावा बैठक घेतली. यावेळी त्यांनी शेतकऱ्यांना हेक्टरी ५० हजार रुपयांची मदत करावी. त्यांना सरसकट नुकसान भरपाई द्यावी. शेतकऱ्यांना मदत करण्याची हेच योग्य वेळ असून शासनाने तात्काळ नुकसान भरपाई द्यावी अशी मागणी केली.

कपिलधारवाडी येथे जाऊन नुकसान पाहणी केली. याठिकाणी रस्ते, जमीन व डोंगर खचले आहे. जमिनीला मोठ्या भेगा पडल्या आहेत. माळीणसारखी गंभीर घटना घडण्याची शक्यता असल्याने स्थानिक नागरिकांचे जीवन आणि संपत्ती

धोक्यात आली आहे. याठिकाणी आ.रोहित पवार यांनी परिस्थितीची पाहणी करत पुनर्वसनाची गरज असल्याचे सांगितले. तसेच आपत्ती व्यवस्थापनाकडून संरक्षण भिंत बांधून देण्याची निर्देश दिले. बीड तालुक्यातील

## बालाजी यात्रा उत्सव निमित्ताने गुरुवर्य भास्करगिरीजी महाराज यांची सदृच्छा भेट

**नेवासा । विष्णु मुंगसे**  
नेवासा तालुक्यातील बालाजी देवगाव येथे धर्म ध्वजारोह निमित्ताने श्री क्षेत्र देवगडचे महंत भास्करगिरीजी महाराज यांनी सदृच्छा भेट दिली आज पासून बालाजी देवस्थान उसाला अखंड नाम समाहाला सुरुवात झाली असून ग्रंथराज ज्ञानेश्वरी पारायण सोहळ्याला सुरुवात झाली आहे तसेच विविध धार्मिक कार्यक्रमांचे आयोजन केले आहे संस्थाकाळी नामवंत महाराजांची किर्तन सेवा पार पडत आहे आज महंत सुदर्शनमुनी महाराज उदासीन यांची कीर्तन रुपी सेवा कीर्तन रुपी सेवा संस्थाकाळी ७ ते ९ पार पडणार आहे त्यावेळी महाराजांनी बालाजीचे मनोभावे दर्शन घेतले तसेच मंदिर परिसराची पाहणी करून

समाधान व्यक्त केले त्यावेळी बालाजी मंदिर सभागृह येथे कार्यक्रम पार पडणार आहे बालाजी देवस्थानच्या वतीने गुरुवर्य भास्करगिरीजी महाराज ह. भ. प. सुखदेव महाराज मुंगसे ह. भ. प. सदाशिव महाराज पुंड ह. भ. प. पाटेकर महाराज यांचा सन्मान करण्यात आला तर या वेळेस महाराज बोलताना म्हणाले की देवस्थान अतिशय वैभवशाली असून मला बालाजीरायानेच दर्शनाला बोलावले आहे निस्सर्गिनी जो अहंकार चालवला आहे यातून सर्वांची जीवनाची मुक्तता व्हावी सर्वांनी संकट दूर व्हावे व मानव जीवनाला धोका होऊ नये गोमातेचे रक्षण होय अशा गोष्टीसाठी आपण सर्वांनी प्रार्थना करावी भगवत सर्वांवर कृपा करी राशी यावेळी

आशीर्वाद रुपी बोलले यावेळी देवस्थानचे अध्यक्ष नवनाथ पाटील बालाजी देवस्थानचे सचिव रामानंद मुंगसे कुंडलिक दादा कदम विद्यमान सरपंच चंद्रकांत मुंगसे मा. चेअरमन बाबासाहेब मुंगसे ज्येष्ठ पत्रकार बन्सी भाऊ एडके पत्रकार इनुस पठाण भाऊसाहेब पाटील मुंगसे चंद्रभान कदम भीमराज मुंगसे सुधाकर नांगरे मधुकर तांदळे बळीरा संघटनेचे अध्यक्ष मच्छिंद्र मुंगसे बाळासाहेब कुटे बालाजी देवस्थानचे निस्सर्गिनी बाळासाहेब मुंगसे रामभाऊ कुटे संभाजी काजळे चांगदेव तांबे भगवान मुंगसे पांडुरंग रक्ताते सुनील शेट मुथा सतीश मुथा किशोर मुंगसे सुभाष मुंगसे व सर्व भजनी मंडळ तसेच गावातील ग्रामस्थ मोठ्या संख्येने उपस्थित होते.



## महाविकास आघाडीचे धरणे-बहादुरभाई

**परळी । प्रतिनिधी**  
जनसुरक्षा विधेयक रद्द करा, ओला दुष्काळ त्वरित जाहीर करा, विद्यार्थ्यांची परी-क्षा फी माफ करा, तालुकाप्रमुख भोजीराज पालीवाल, शहर प्रमुख राजेश विभुते यांनी केले आहे. महाविकास आघाडीच्या वतीने राज्यभरा मध्ये होत असलेल्या धरणे आंदोलनाच्या पार्श्वभूमीवर परळीतही काँग्रेस, राष्ट्रवादी काँग्रेस शरद पवार गट, शिवसेना उबाठा गट, कम्युनिस्ट पार्टी व मित्र पक्षांच्या वतीने गुरुवार दि. २ ऑक्टोबर रोजी नेहरू चौक (तळ) या ठिकाणी सकाळी १० ते दुपारी २ वाजे पर्यंत धरणे आंदोलन करण्यात येणार आहे.

राटोड, राष्ट्रवादी काँग्रेस पार्टीचे शरद पवार गटाचे तालुकाध्यक्ष बाबा शिंदे, शहराध्यक्ष अँड. जीवनराव देशमुख, उत्तम माने, उबाठा गटाचे अडचणी सापडलेल्या शेतकऱ्यांना तातडीने मदत जाहीर करा बाबत परळीत गुरुवार दि. २ ऑक्टोबर रोजी धरणे आंदोलन करण्यात येणार आहेत तरी परळी तालुक्यातील महाविकास आघाडी सह मित्र पक्षांच्या वतीने करणी येणार आहेत या धरणे आंदोलनात महाविकास आघाडीचे नेते कार्यकर्ते यांनी उपस्थित राहावे असे आवाहन काँग्रेसचे शहराध्यक्ष बहादुरभाई, तालुकाध्यक्ष प्रकाश मुंडे, काँग्रेस पि.एस. घाडगेसर, अँड.अजय बुराडे, पांडुरंग



## व्यसनांपासून दूर राहा, कॅन्सरला निमंत्रण देऊ नका गुलाबसिंग गिरासे यांचे बोरदच्या विद्यार्थ्यांना आवाहन

**नंदुरबार । दिपक गोसावी**  
शिक्षण आणि संस्कृतीचा संगम साधत, येथील मॉडर्न इंग्लिश स्कूल व ज्युनिअर कॉलेजमध्ये दरवर्षीप्रमाणे उत्साहात शारदीय नवरात्रोत्सव साजरा करण्यात आला. या कार्यक्रमात शाळेचे पहिले विद्यार्थी व नामवंत पत्रकार गुलाबसिंग गिरासे यांनी विद्यार्थ्यांना मार्गदर्शन केले. व्यसनाच्या विळख्यातून बाहेर पडून सृजनशील जीवन जगण्याचा संदेश देत, त्यांनी मोबाइलच्या अति वापरावरही चिंता व्यक्त केली. सन १९६३ मध्ये याच शाळेचे पहिले विद्यार्थी असणारे पत्रकार गिरासे प्रमुख वक्ते म्हणून उपस्थित होते. त्यांनी आपल्या जुन्या शाळेच्या व्यासपीठावर विद्यार्थ्यांशी संवाद साधला. संस्थाध्यक्ष लक्ष्मण बबनराव माळी यांच्या पुढाकाराने आयोजित या नवरात्रोत्सवात विद्यार्थ्यांच्या कलागुणांना वाव देण्याचा प्रयत्न केला जातो, असे



त्यांनी नमूद केले. त्यांनी विद्यार्थ्यांच्या सध्याच्या जीवनशैलीवर सखोल भाष्य केले. आजकाल अनेक लहानगणे विद्यार्थी गुटखा, सिगारेट आणि दारू अशा विविध व्यसनांच्या आहारी जात असल्याचे त्यांनी निदर्शनास आणले. आपण सर्वांनी व्यसनापासून दूर राहायला हवे. कारण व्यसन हे शेवटी कॅन्सरपर्यंत नेते आणि कॅन्सर हा मृत्युपर्यंत

नेते. व्यसनाचे गंभीर परिणाम समजावून सांगत, त्यापासून दूर राहण्याचे कळकळीचे आवाहन त्यांनी केले. या कार्यक्रमाचे सूत्रसंचालन दीपक गोसावी यांनी केले तर आभार पर्यवेक्षक विनोद सूर्यवंशी यांनी मानले. यावेळी शाळेचे प्राचार्य नीलेश सूर्यवंशी, पर्यवेक्षक विनोद सूर्यवंशी, सर्व शिक्षक व शिक्षकेतर कर्मचारी उपस्थित होते.

## दसऱ्याला मोलगीतील वाहतूक बंद! घोड्यांच्या शर्यतीसाठी २० हजार आदिवासी जमा होणार; मुख्य रस्त्यांवर 'नो एन्ट्री'

**पोलीस अधीक्षकांचे आदेश जारी; अक्कलकुवा-धडगाव मार्गावरील अवजड वाहतूक वळवली**

**नंदुरबार । दिपक गोसावी**  
यंदाच्या दुसरा सणानिमित्त नंदुरबार जिल्ह्यातील काठी (ता. अक्कलकुवा) येथे होणाऱ्या पारंपरिक अश्व शर्यत कार्यक्रमासाठी सातपुडा परिसरातून २० ते २५ हजार आदिवासी बांधव एकत्र येण्याची शक्यता आहे. या अभूतपूर्व गर्दीमुळे कोणतीही दुर्घटना टाळण्यासाठी आणि कायदा व सुव्यवस्था राखण्यासाठी जिल्हा पोलीस प्रशासनाने आतापासूनच



कंबर कसली आहे. पोलीस अधीक्षक श्रवण दत्त.एस. यांनी महाराष्ट्र पोलीस अधिनियम कलम ३३ (१) (ब) नुसार तातडीने वाहतूक नियमनाचे आदेश जारी केले आहेत. त्यानुसार, ०२ ऑक्टोबर २०२५ मध्यरात्रीपासून ते ०३ ऑक्टोबर २०२५ च्या मध्यरात्रीपर्यंत मोलगी मार्गे होणारी अवजड व चारचाकी वाहनांची वाहतूक पूर्णपणे वळवण्यात येणार आहे.